

॥ ಶ್ರೀ: ॥

॥ ಗೋಪಾಲವಿಂಶತಿ: ॥

ವಂದೇ ಬೃಂದಾವನಚರಂ ವಲ್ಲವೀಜನವಲ್ಲಭಮ್ |
ಜಯಂತೀಸಂಭವಂ ಧಾಮ ವೈಜಯಂತೀವಿಭೂಷಣಮ್ || ೧

ವಾಚಂ ನಿಜಾಂಕರಸಿಕಾಂ ಪ್ರಸಮೀಕ್ಷಮಾಣೋ
ವಕ್ತ್ರಾರವಿಂದವಿನಿವೇಶಿತಪಾಂಚಜನ್ಯಃ |
ವರ್ಣತ್ರಿಕೋಣರುಚಿರೇ ವರಪುಂಡರೀಕೇ
ಬದ್ಧಾಸನೋ ಜಯತಿ ವಲ್ಲವಚಕ್ರವರ್ತೀ || ೨

ಆಮ್ನಾಯಗಂಧಿರುದಿತಸ್ಪುರಿತಾಧರೋಷ್ಯ-
ಮಾಸ್ತ್ರಾವಿಲೇಕ್ಷಣಮನುಕ್ಷಣಮಂದಹಾಸಮ್ |
ಗೋಪಾಲಡಿಂಭವಪುಷಂ ಕುಹನಾಜನನ್ಯಾಃ
ಪ್ರಾಣಸ್ತನಂಧಯಮವೈಮಿ ಪರಂ ಪುಮಾಂಸಮ್ || ೩

ಆವಿರ್ಭವತ್ವನಿಭೃತಾಭರಣಂ ಪುರಸ್ತಾ-
ದಾಕುಂಚಿತೈಕಚರಣಂ ನಿಭೃತಾನ್ಯಪಾದಮ್ |
ದಧ್ನಾ ನಿಮಂಥಮುಖರೇಣ ನಿಬದ್ಧತಾಳಂ
ನಾಥಸ್ಯ ನಂದಭವನೇ ನವನೀತನಾಟ್ಟಮ್ || ೪

ಹರ್ತುಂ ಕುಂಭೇ ವಿನಿಹಿತಕರಃ ಸ್ವಾದುಹೈಯಂಗವೀನಂ
ದೃಷ್ಟ್ವಾ ದಾಮಗ್ರಹಣಚಟುಲಾಂ ಮಾತರಂ ಜಾತರೋಷಾಮ್ |
ಪಾಯಾದೀಷತ್ಪಚಲಿತಪದೋ ನಾಪಗಚ್ಛನ್ನ ತಿಷ್ಠನ್
ಮಿಥ್ಯಾಗೋಪಃ ಸಪದಿ ನಯನೇ ಮೀಲಯನ್ವಿಶ್ವಗೋಪ್ತಾ || ೫

ವ್ರಜಯೋಷಿದಪಾಂಗವೇದನೀಯಂ
ಮಧುರಾಭಾಗ್ಯಮನನ್ಯಭೋಗ್ಯಮೀಡೇ |
ವಸುದೇವವಧೂಸ್ತನಂಧಯಂ ತ-
ತ್ಕಿಮಪಿ ಬ್ರಹ್ಮಕಿಶೋರಭಾವದೃಶ್ಯಮ್ || ೬

- ಪರಿವರ್ತಿತಕಂಧರಂ ಭಯೇನ
 ಸ್ತಿತಫುಲ್ಲಾಧರಪಲ್ಲವಂ ಸ್ಮರಾಮಿ |
 ವಿಟಪಿತ್ವನಿರಾಸಕಂ ಕಯೋಶ್ಚಿ-
 ದ್ವಿಪುಲೋಲೂಖಿಲಕರ್ಷಕಂ ಕುಮಾರಮ್ || ೭
- ನಿಕಟೇಷು ನಿಶಾಮಯಾಮಿ ನಿತ್ಯಂ
 ನಿಗಮಾಂತ್ಯರಧುನಾಪಿ ಮೃಗ್ಯಮಾಣಮ್ |
 ಯಮಳಾರ್ಜುನದೃಷ್ಟಬಾಲಕೇಳಿಂ
 ಯಮುನಾಸಾಕ್ಷಿಕಯೌವನಂ ಯುವಾನಮ್ || ೮
- ಪದವೀಮದವೀಯಸೀಂ ವಿಮುಕ್ತೇ-
 ರಟವೀಸಂಪದಮಂಬುವಾಹಯಂತೀಮ್ |
 ಅರುಣಾಧರಸಾಭಿಲಾಷವಂಶಾಂ
 ಕರುಣಾಂ ಕಾರಣಮಾನುಷೀಂ ಭಜಾಮಿ || ೯
- ಅನಿಮೇಷನಿಷೇವಣೀಯಮಕ್ಷೋ-
 ರಜಹದ್ಯೌವನಮಾವಿರಸ್ತು ಚಿತ್ತೇ |
 ಕಲಹಾಯಿತಕುಂತಳಂ ಕಲಾಪೈಃ
 ಕರಣೋನ್ಮಾದ್ರಕವಿಭ್ರಮಂ ಮಹೋ ಮೇ || ೧೦
- ಅನುಯಾಯಿಮನೋಜ್ಞವಂಶನಾಳೈ-
 ರವತು ಸ್ಪರ್ಶಿತವಲ್ಲವೀವಿಮೋಹೈಃ |
 ಅನಖಿಸ್ತಿತಶೀತಳೈರಸೌ ಮಾ-
 ಮನುಕಂಪಾಸರಿದಂಬುಜೈರಪಾಂಗೈಃ || ೧೧
- ಅಧರಾಹಿತಚಾರುವಂಶನಾಳಾ
 ಮಕುಟಾಲಂಬಿಮಯೂರಪಿಂಥಮಾಲಾಃ |
 ಹರಿನೀಲಶಿಲಾವಿಭಂಗನೀಲಾಃ
 ಪ್ರತಿಭಾಃ ಸಂತು ಮಮಾಂತಿಕಪ್ರಯಾಣೇ || ೧೨

ಅಖಿಲಾನವಲೋಕಯಾಮಿ ಕಾಲಾ-

ನಹ್ಮಿಳಾಧೀನಭುಜಾಂತರಸ್ಯ ಯೂನಃ |

ಅಭಿಲಾಷಪದಂ ಪ್ರಜಾಂಗನಾನಾ-

ಮಭಿಲಾಪಕ್ರಮದೂರಮಾಭಿರೂಷ್ಯಮ್ || ೧೩

ಹೃದಿ ಮುಗ್ಧಶಿಖಂಡಮಂಡನೋ

ಲಿಖಿತಃ ಕೇನ ಮಮೈಷ ಶಿಲ್ಪಿನಾ |

ಮದನಾತುರವಲ್ಲವಾಂಗನಾ-

ವದನಾಂಭೋಜದಿವಾಕರೋ ಯುವಾ || ೧೪

ಮಹಸೇ ಮಹಿತಾಯ ಮೌಳಿನಾ

ವಿನತೇನಾಂಜಲಿಮಂಜನತ್ತಿಷೇ |

ಕಲಯಾಮಿ ವಿಮುಗ್ಧವಲ್ಲವೀ-

ವಲಯಾಭಾಷಿತಮಂಜುವೇಣವೇ || ೧೫

ಜಯತಿ ಲಲಿತವೃತ್ತಿಂ ಶಿಕ್ಷಿತೋ ವಲ್ಲವೀನಾಂ

ಶಿಥಿಲವಲಯಶಿಂಜಾಶೀತಳೈರ್ಹಸ್ತತಾಳೈಃ |

ಅಖಿಲಭುವನರಕ್ಷಾಗೋಪವೇಷಸ್ಯ ವಿಷ್ಣೋ-

ರಧರಮಣಿಸುಧಾಯಾಮಂಶವಾನ್ಮಂಶನಾಳಃ || ೧೬

ಚಿತ್ರಾಕಲ್ಪಃ ಶ್ರವಸಿ ಕಲಯಂಲ್ಲಾಂಗಲೀಕರ್ಣಪೂರಂ

ಬಹೋತ್ತಂಸಸ್ಫುರಿತಚಿಕುರೋ ಬಂಧುಜೀವಂ ದಧಾನಃ |

ಗುಂಜಾಬದ್ಧಾಮುರಸಿ ಲಲಿತಾಂ ಧಾರಯನ್ ಹಾರಯಷ್ಟಿಂ

ಗೋಪಸ್ತ್ರೀಣಾಂ ಜಯತಿ ಕಿತವಃ ಕೋಽಪಿಕೌಮಾರಹಾರೀ || ೧೭

ಲೀಲಾಯಷ್ಟಿಂ ಕರಕಿಸಲಯೇ ದಕ್ಷಿಣೇ ನ್ಯಸ್ಯ ಧನ್ಯಾ-

ಮಂಸೇ ದೇವ್ಯಾಃ ಪುಳಕರುಚಿರೇ ಸಂನಿವಿಷ್ಟಾನ್ಯಬಾಹುಃ |

ಮೇಘಶ್ಯಾಮೋ ಜಯತಿ ಲಲಿತೋ ಮೇಖಲಾದತ್ತವೇಣು-

ಗುಂಜಾಪೀಡಸ್ಫುರಿತಚಿಕುರೋ ಗೋಪಕನ್ಯಾಭುಜಂಗಃ || ೧೮

ಪ್ರತ್ಯಾಲೀಡಸ್ಥಿತಿಮಧಿಗತಾಂ ಪ್ರಾಪ್ತಗಾಢಾಂಕಪಾಳಿಂ

ಪಶ್ಚಾದೀಷನ್ಮಿತ್ತಿತನಯನಾಂ ಪ್ರೇಯಸೀಂ ಪ್ರೇಕ್ಷಮಾಣಃ |

ಭಸ್ತ್ರಾಯಂತ್ರಪ್ರಣಿಹಿತಕರೋ ಭಕ್ತಜೀವಾತುರವ್ಯಾತ್-

ವಾರಿಕ್ರೀಡಾನಿಬಿಡವಸನೋ ವಲ್ಲವೀವಲ್ಲಭೋ ನಃ ||

೧೯

ವಾಸೋ ಹೃತ್ವಾ ದಿನಕರಸುತಾಸನ್ನಿಧೌ ವಲ್ಲವೀನಾಂ

ಲೀಲಾಸ್ತೋರೋ ಜಯತಿ ಲಲಿತಾಮಾಸ್ಥಿತಃ ಕುಂದಶಾಖಾಮ್ |

ಸವೀಡಾಭಿಸ್ತದನು ವಸನೇ ತಾಭಿರಭ್ಯರ್ಥ್ಯಮಾನೇ

ಕಾಮೀ ಕಶ್ಚಿತ್ಕರಕಮಲಯೋರಂಜಲಿಂ ಯಾಚಮಾನಃ ||

೨೦

ಇತ್ಯನನ್ಯಮನಸಾ ವಿನಿರ್ಮಿತಾಂ

ವೇಂಕಟೇಶಕವಿನಾ ಸ್ತುತಿಂ ಪಠನ್ |

ದಿವ್ಯವೇಣುರಸಿಕಂ ಸಮೀಕ್ಷತೇ

ದೈವತಂ ಕಿಮಪಿ ಯೌವತಪ್ರಿಯಮ್ ||

ಇತಿ ಶ್ರೀಮದ್ವೇಂಕಟನಾಥಸ್ಯವೇದಾಂತಾಚಾರ್ಯಸ್ಯ ಕೃತಿಷು

ಗೋಪಾಲವಿಂಶತಿಃ ಸಂಪೂರ್ಣಾ ||

